

# БОЛЬШЕВИК

Орган Капаткевіцкага РК КП(б)Б

№ 14 (756) | Пятніца, 16 ліпеня | 1943 г.

## НЕ ДАЦЬ НЕМЦАМ НІ ГРАМА ХЛЕБА

Нямецкія акупанты разбурылі квітнеючую сельскую гаспадарку нашага раёна. Там, дзе толькі прайшла нага нямецкага фашыста, засталіся адны руіны ды папялішчы. Дымам і пажарам яны пусцілі німала нашых пасеваў.

З прыходам акупантаў у наш край селянін вымушан апрацоўваць сваю зямлю без цягавай сілы і інвентара, запрагаючыся з сваёй сям'ёй у саху, азіраючыся па баках, ці не ідзе пракляты немец, ці не пачне ён страчыць з аўтамата.

Надышоў час уборкі ўраджаю. Ураджай, вырашчаны нашым потам і крывёю, фашысты захочуць гвалтоўна забраць сабе. Яны хочуць нашым хлебам карміць сваіх фрыцаў, якія на фронце ваююць супроць нашых сыноў і братоў, а тут, на акупіраванай імі тэрыторыі, руйнуюць і паліць нашы вёскі, знішчаюць нашых старыкоў, жанчын і дзяцей. Яны хочуць, каб беларускі селянін і яго сям'я памерлі з голаду. Але гэтаму не бываць! Беларусы жылі і будуць жыць, а крыважэрныя немцы захлынуцца ў сваёй уласнай крыві.

Неабходна арганізаваць пільную ахову свайго ўраджаю ад грабежнікаў-немцаў. Стварайце ў кожнай вёсцы баявыя дружныны. У выпадку небяспекі паведамляйце партызан, і яны вам акажуць неабходную дапамогу. Зжатае і звязанае ў снапы неадкладна абмалочвайце і старанна захоўвайце. Арганізуйце ўзземадпамогу пры ўборцы ўраджаю.

Не дадзім немцам ні грама хлеба! Лепш знішчыць свой хлеб, чым карміць ім нашых крывавых ворагаў. Немцаў накармім гарачымі кулямі і каленым жалезам. Узнімемся ўсе, як адзін, на свяшчэнную барацьбу з праклятымі чужынкамі.

## На сэрвантах Дзяўчыннай вайны

(Агляд з 5 па 15 ліпеня)

Нашы войскі на Орлоўска-Курскім і Белгарадскім напрамках вялі жорсткія баі з перайшоўшымі 5 ліпеня ў наступленне буйнымі сіламі пяхоты і танкаў праціўніка, падтрымліваемых вялікай колькасцю авіяцыі. Наша авіяцыя, забяспечваючы свае войскі ад налётаў авіяцыі праціўніка, адначасова наносіла магутныя штурмавыя і бамбавыя ўдары па баявых пазіцыях яго наступаючых войск.

На Орлоўска-Курскім напрамку нашы войскі выбілі праціўніка з рада пунктаў, знятых ім у першы дзень наступлення, і палішылі свае пазіцыі. Пасля правалу ўсіх спроб прарваць нашу абарону, праціўнік спыніў свае буйныя

атакі. Адбываюцца сутычкі невялікіх атрадаў і дзесянні разведвальных груп.

На Белгарадскім напрамку працягваюцца жорсткія баі. Немцы імкнуцца любой цаной дабіцца перамогі, але паўсюды сустракаюць упорнае супраціўленне савецкіх войск. На асобных участках нашы часці нанеслі контрудары і пацяснілі гітлераўцаў, якія ўклініліся ў нашу абарону. Праціўнік нясе цяжкія страты.

Па няпоўных даных, за дзевяць дзён баёў на Орлоўска-Курскім і Белгарадскім напрамках знішчана 2828 нямецкіх танкаў. У паветраных баях і зенітнай артылерыяй збіта 1392 самалёты праціўніка.

## Пачалося наступленне нашых войск

Нашы войскі, размешчаныя паўночней горада Орла, перайшлі ў наступленне, і прасоўваюцца на поўдзень. Нашы войскі, размешчаныя ўсходней Орла, прасоўваюцца на захад.

Паўночней Орла нашы войскі прарвалі сільна ўмацаваную абарону праціўніка па фронту ў 40 кіламетраў і за тры дні баёў прасунуліся ўперад на 45 кіламетраў. Разгромлены многа вузлоў супраціўлення і апорных пунктаў праціўніка. Занята больш 50 населеных пунктаў, у тым ліку раённы цэнтр Ульянаўка.

Усходней Орла абарона праціўніка прарвана па фронту ў 30 кіламетраў. Ламаючы ўпорнае супраціўленне праціўніка, нашы войскі прасунуліся ўперад на 20-25 кіламетраў. Занята больш 60 населеных пунктаў.

У ходзе баёў разгромлены 56-ая, 252-ая, 293-я пяхотныя

дывізіі, 5-ая і 18-ая танкавыя дывізіі праціўніка. Нанесены вялікія страты 112-ай, 208-ай, 211-ай нямецкім няхотным дывізіям, 25-ай і 36-ай матарызаваным дывізіям. За гэты час узята ў палон больш 2000 нямецкіх салдат і афіцэраў.

Па няпоўным даным, захоплены трафей: танкаў—40, гармат рознага калібра—210, мінамётаў—187, кулямётаў—99, складаў розных—26.

За тры дні баёў праціўнік страціў толькі забітымі больш 12.000 салдат і афіцэраў.

Наступленне нашых войск працягваецца.

У ноч на 15 ліпеня буйныя злучэнні нашай авіяцыі бамбардывавалі чыгуначны вузел Орел і ваенныя склады праціўніка бліз Бодхава. Узніклі шматлікія пажары, суправаджаныя моцнымі выбухамі.

## „УСІМІ СІЛАМІ ДАПАМАГАЦЬ ЧЫРВОНАЙ АРМІІ У ЯЕ БАРАЦЬБЕ З ПОДЛЫМІ ГІТЛЕРАЎСКІМІ ПРЫГНЯТАЛЬНІКАМІ“ (СТАЛІН).

### Комсамольская ініцыятыва

Наша комсамольская арганізацыя яшчэ маладая, але яна ўжо заваявала ў атрадзе належны аўтарытэт. Комсамольцы служаць прыкладам ва ўсіх баявых дзеяннях атрада.

Падрыўныя групы комсамольцаў Івана П. і Андрэя А. у 14 месцах узарвалі чыгуначнае палатно, спыніўшы гэтым самым рух цягнікоў на 21 гадзіну. Падрыўная група тав. Пятра Г. пусціла пад адкостры варожых эшалоны. Андрэй А. на мінах знішчыў трох фрыцаў.

Комсамольцы з'яўляюцца агітатарамі і прапагандыстамі. Ідучы ў разведку ў нямецка-паліцэйскія гарнізоны, яны нясуць насельніцтву большэвіцкую праўду, разаблачаюць усе гнусныя пракацыі і фальшыўкі гітлераўцаў. Агітатары Кузьма К., Нікалай К. і другія расказалі насельніцтву вёскі Б. аб моцных ударах Чырвонай Арміі па ворагу на Орлоўска-Курскім і Белгарадскім напрамках, аб поспехах войск нашых саюзнікаў і г.д.

Па ініцыятыве комсамольцаў у атрадзе штодзённа праводзіцца палітфармацыя. Зачытваюцца апэратыўныя зводкі Савецкага інформбюро. Рэгулярна, два разы ў месяц, выходзіць нацэнная газета, якая асвятляе жыццё і дзейнасць атрада.

ЛЕАНІД Ф.—

сакратар комсамольскай арганізацыі Н-скага атрада.

### Партызанскі рахунак

Немцы празьралі чыгуначнае палатно аб'ездам на дрэзіне. З разгону яны наскочылі на міну, пакладзеную партызанамі Н-скага атрада. Дрэзіна была разбіта. Забіта 8 і паранена 4 гітлер аўцы.

СЯРГЕЙ Т.

\* \* \*

Падрыўная група Івана С. пусціла пад адкостры варожы эшалон. Знішчан паравоз і 11 вагонаў.

ЕЎГЕНІ Х.

### Арганізавалі баявую вучобу

Добра арганізавалі баявую вучобу ў партызанскім атрадзе, дзе камандзірам тав. В. Кожны партызан старанна папаўняе свае веды, павышае свае баявыя якасці. У вызначаныя дні ўсе байцы, свабодныя ад баявых апэрацый, праходзяць абучанне метадам партызанскай барацьбы.

У кожным узводзе арганізавана дэталёвае вывучэнне ўсіх

відаў айчынай і трафейнай зброі. Партызаны Якаў Б., Пілін Д., Фёдар Ж. і другія навучыліся метка страляць і змогуць у любы час ліквідаваць магчымыя затрымкі ў аўтаматчнай зброі.

Асабліва ўвага звернута на падрыхтоўку кулямётчыкаў. За мінулы месяц падрыхтавана 32 кулямётчыкі.

ФЁДАР Л.

### Выгналі немцаў з вёскі

Група партызан Н-скага атрада пад камандаваннем тав. П. ішла да чыгункі. Па дарозе разведка данесла, што ў вёсцы К. арудуюць немцы.

Народныя месціцы рашылі выгнаць гітлераўцаў, не даць ім грабіць насельніцтва. Яны падпаўзлі да самай вёскі, за-

легалі і адкрылі агонь з вінтовак і кулямэтаў.

Нечаканая страляніна выклікала сярод немцаў паніку. Яны пачалі беспарадачна ўцякаць з вёскі. Трапныя партызанскія кулі даганялі іх. Забіта тры і паранена два гітлераўцы.

ЯКАЎ П.

### ЗА ГРАІАЙ

#### Дэсантныя апэрацыі войск саюзнікаў на остраве Сіцылія

Узброеныя сілы саюзнікаў пад камандаваннем генерала Эйзенхаўэра раніцай 10 ліпеня пачалі апэрацыі па высадцы ў Сіцыліі. Высадка войск саюзнікаў была вытворана пры добрым надвор'і ў скалістай часці заходняй Сіцыліі. Германская і італьянская авіяцыя аказвала жорсткае супраціўленне высад-

цы саюзных войск.

Войскі саюзнікаў ужо занялі да дзесятай часці Сіцыліі і хутка прасоўваюцца к цэнтру. Страты саюзнікаў невялікія.

Французскія войскі таксама высадзіліся ў Сіцыліі, прылучыліся да войск саюзнікаў у барацьбе з нямецка-італьянскімі войскамі.

### Сіцылія

(Спраўка)

Сіцылія—самы буйны остраў Міжземнага мора. Яго плошча—25,6 тысяч квадратных кіламетраў. Насельніцтва Сіцыліі—калі 4 мільёнаў чалавек.

Ад улачна Італіі (Апенінскі паўостраў) Сіцылія аддзелена вельмі вузкім пралівам (3,5 кіламетраў). Рэльеф Сіцыліі гарысты. Рад горных хрыбтоў дасягаюць вышыні 1000-2000 метраў. Вулканічны пік Этна дасягае вышыні 3280 метраў.

Сіцылія—адна з важнейшых сельскагаспадарчых абласцей Італіі. Па прадукцыі зярна Сіцылія займае другое месца ў Італіі, па прадукцыі ячменя—

першае месца. На долю Сіцыліі прыходзіцца 80 процантаў усёй прадукцыі цытрусавых культур Італіі.

Сіцылія абладае даволі развітай сеткай чыгунак (28.068 км.) і аўтамабільных дарог (4.967 км.). Галоўным цэнтрам Сіцыліі з'яўляецца Палермо (390.000 жыхараў). Важнейшымі з парты Сіцыліі з'яўляюцца Палермо, Месіна, Катанія, Сіракузы, Ліката, Марсала і Трапаны. На острове Сіцылія італьянцамі абсталяван рад авіябаз і пасадачных пляцовак.

Рэдакцыйная калегія